

202 विद्यार्थियों ने किया दीक्षा समारोह का रिहर्सल, आज लेंगे डिग्री



आइआइएम के आठवें दीक्षा समारोह का रिहर्सल करते छात्र।

रायपुर। नईदुनिया प्रतिनिधि

आइआइएम रायपुर के आठवें दीक्षा समारोह एक दिन पूर्व बुधवार को संस्थान में दीक्षा का रिहर्सल किया गया।

आइआइएम के निदेशक प्रो. भारत भास्कर की अगुआई में रिहर्सल हुआ। देश के विभिन्न हिस्सों से आए छात्रों में उत्साह देखने को मिला। सभी छात्र डिग्री लेने के लिए उत्साहित दिखे।



आइआइएम के आठवें दीक्षा समारोह के रिहर्सल में मौजूद छात्र।

सभी मुख्य अतिथि डॉ. राम सेवक शर्मा, अध्यक्ष भारतीय दूरसंचार नियामक प्राधिकरण (ट्राई) के हाथों डिग्री प्राप्त करेंगे। छात्रों को बताया गया कि कैसे आकर बैठना है व अतिथि से

कैसे डिग्री लेकर वापस अपना स्थान ग्रहण करना है। आइआइएम के इस दीक्षा समारोह 202 डिग्रियां बंटेंगी। साल 2016-18 बैच के 54 छात्र, 2017-19 बैच के 179 छात्रों को डिग्री मिलेगी।

2016-18 बैच के 54 छात्र वे छात्र हैं जिन्होंने विदेशी मुद्रा कार्यक्रम में भाग लिया था और पिछले वर्ष उपस्थित नहीं हो पाए थे। साथ ही 8 पीएचडी की उपाधि प्रदान की जाएगी।

पहली बार सभी लेंगे डिग्री

आइआइएम के सभी छात्रों को पहली बार डिग्री प्रदान की जाएगी। क्योंकि पिछले साल से आइआइएम में सारे डिप्लोमा कोर्सस को डिग्री में तब्दील कर दिया गया है। इस बार सभी पासआउट करने वाले छात्रों को डिग्री प्रदान की जाएगी।

गाउन और टोपी में लेंगे डिग्री

इस बार आइआइएम में पारंपरिक परिधान नहीं, बल्कि काले पोशाक यानी गाउन और टोपी पहन कर छात्र डिग्री लेंगे। क्योंकि जितने भी कोर आइआइएम है वहां पारंपरिक परिधान में डिग्री नहीं ली जा रही है।

कार्यक्रम में मुख्य अतिथि शर्मा के साथ श्यामला गोपीनाथन अध्यक्ष शासी मंडल आइआइएम रायपुर और प्रो. भारत भास्कर, निदेशक आइआइएम रायपुर उपस्थित रहेंगे।